

**1. కల్లోలోల్లసితామృతాభిలహరీ మధ్యే విరాజన్తుణి
ద్వీపే కల్పక వాణికా పరివృతే కాదంబవాట్కుజ్జ్వలే ।
రత్నస్తంభ సహస్ర నిర్మిత సభామధ్యే విమానోత్తమే
చింతారత్న వినిర్మితం జనని తే సింహాసనం భావయే ॥**

ఉప్పొంగుతున్న అమృతసముద్ర మధ్యప్రదేశంలో తేజరిల్లే మణిద్వీపములో, కల్పతరువనములో, కదంబోద్యానవనములో సహస్రస్తంభాలతో నిర్మించబడిన సభామధ్యభాగములో విరాజిల్లే భవనోపరిభాగములో చింతామణి రత్నములతో నిర్మించబడిన సింహాసనమును ఓ తల్లీ! నీకు సమర్పించుచున్నాను.

**2. విణాంకానల భాసుమండల లసత్ప్రీచక్ర మధ్యేస్థితాం
బాలార్క ద్యుతి భాసురాం కరతలైః పాశాంకుశౌ జిభ్రతీం ।
చాపం బాణమపి ప్రసన్న వదనాం కౌసుంభవస్రాన్వితాం
తాం త్వాం చంద్రకలావతంస మకుటాం చారుస్థితాం భావయే ॥**

చంద్రాగ్ని సూర్యమండలములతో భాసిల్లే శ్రీచక్రమధ్యములో వసిస్తూ, బాలభాస్కర ప్రభలతో ప్రకాశిస్తూ, ఒక చేతిలో పాశమూ, మరో చేతిలో అంకుశమూ, ఇంకోచేతిలో బాణమూ, ఒక చేత ధనుస్సు ధరించి, మందస్మిత సుందర వదనారవిందముతో ఎఱ్ఱని పట్టుబట్టలను ధరించి శశిరేఖా మకుటముతో ప్రసన్నవదనము కల ఓ తల్లీ! నిన్ను మనసాధ్యానించుచున్నాను.

**౩. ఈశానాది పదం శివైక ఫలకం రత్నాసనం తే శుభం
పాద్యం కుంకుమచందనాది భరితై రర్ఘ్యం సరత్నాక్షతైః ।
శుద్ధైరాచమనీయకం తవ జలైర్భక్త్యా మయా కల్పితం
కారుణ్యమృతవారిధే తదభిలం సంతుప్తయే కల్మషామ్ ॥**

బ్రహ్మ, విష్ణు, ఈశ, రుద్రులు మంచము కోళ్ళుగాను, సదాశివుడు ఫలకముగాను అమరి ఉన్న రత్నాసనమును నీకు సమర్పించుచున్నాను. దయాసముద్రురాలా! కుంకుమ చందనములతో నిండిన పాద్యాన్ని, రత్నాలతో కూడిన అర్ఘ్యమును నిర్మల జలములను ఆచమనము కొఱకు భక్తితో నీకు సమర్పించుచున్నాను.



నెల్లూరు వాస్తవ్యులు శ్రీకీ॥శే॥ పుస్తకాల అనసూయమ్మగారి జ్ఞాపకార్థము కుమారుడు శ్రీప్రేమచంద్ శ్రీమతి విజయలక్ష్మి దంపతులు ప్రతి సంవత్సరము జ్యేష్ఠ బహుళ సప్తమి నాడు మరియు నాన్న గారి తిథి చైత్ర బహుళ తదియ నాడు శ్రీసత్యానందాశ్రమవాసులకు శాశ్వత భిక్షానిమిత్తము 30,000/- ముప్పది వేల నూటపదహారు రూపాయలు శ్రీ సత్యానందాశ్రమమునకు అందజేసినారు. వారిని సద్గురుదేవులు ఆశీర్వదించురుగాక!

ఈ క్రింది ఎకౌంట్లో జమచేయవచ్చును. పేరు : “శ్రీసత్యానందాశ్రమ శాశ్వత భిక్షానిధి”

Š.B. A/c. No. 30869540047. IFS code No. SBIN0021555

స్టేట్ బ్యాంక్ ఆఫ్ ఇండియా లేదా గూగుల్ పే మరియు ఫోన్ పే : 9440279712
మాకు ఫోను ద్వారా తెలియజేయవలయును. సెల్ : 9885372369, 9440279712

4. లక్ష్మీ యోగీ జనస్య రక్షిత జగజ్జాలే విశాలేక్షణే

ప్రాలేయాంబుపఠీర కుంకుమ లసత్కర్పూరమిత్రోదకైః ।

గోక్షిరై రపి నారికేళ సలిలైః శుద్ధోదకై ర్మంత్రితైః

స్నానం దేవి థియా మయైతదభిలం సంతుష్టయే కల్మషామ్ ॥

సదా సర్వథా యోగీశ్వరులచే దర్శింపబడుతూ, సువిశాలనేత్రములతో జగజ్జాలమును సంతరించే తల్లీ! కర్పూర ఖండాలతో, నారికేళ తీర్థములతో, పవిత్ర జలాలతో, వేదమంత్రములతో నీకు స్నానసలిలమును సమర్పించుచున్నాను. ఆనందముగ స్వీకరించుము తల్లీ!

5. హ్రీంకారాంకిత మంత్ర లక్ష్మీత తనో హేమాచలాత్సంచితైః

రత్నైరుజ్జ్వల ముత్తరీయ సహితం కౌసుంభ వర్ణాంశుకం ।

ముక్తాసంతతి యజ్ఞసూత్ర మమలం సౌవర్ణ తంతూర్ధ్రవం

దత్తం దేవి థియా మయైతదభిలం సంతుష్టయే కల్మషామ్ ॥

హ్రీంకారమంత్రమును ఉపాసించువారికి దర్శనమిచ్చే తల్లీ! బంగారపు జరీతో తయారు చేసిన ఎఱ్ఱని రంగుగలిగి, తేజోమయమైన నవరత్నాలు పొదగబడిన పమిటకొంగుగల వస్త్రమును నీకు సమర్పించుచున్నాను. బంగారు తీగెకు గ్రుచ్చబడిన ముత్యముల హారముతో స్వచ్ఛమైన యజ్ఞసూత్రమును భక్తితో నీకు సమర్పించుచున్నాను. మాతా! గ్రహింపుము.

6. హంసై రప్యతి లోభనీయ గమనే హారావళీ ముజ్జ్వలాం

హిందోళద్యుతి హీరపూరితతరే హేమాంగదే కంకణే ।

మంజీరౌ మణికుండలే మకుట మప్యర్థేందు చూడామణిం

నాసామౌక్తిక మంగుళీయకటకౌ కాంచీమహి స్తీకురు ॥

రాజహంస గమనాన్ని పరిహసించే గమనము కల జననీ! ప్రకాశించే హారాలు, నవరత్న ఖచితమై సువర్ణ నిర్మితములైన అంగద కంకణములు మంజీర మణికుండల కిరీట చంద్రరేఖాయుత చూడామణిని, నాసా మౌక్తికమును, రత్నాంగుళీయకములను బంగారు వడ్డాణమును నీకు సమర్పించుచున్నాను. ఓ అమ్మా! స్వీకరింపుము.

శ్రీనరసింహ శతకము

సీ॥ సాధు సజ్జనులతో జగడ మాడినఁ గీడు

కవులతో వైరంబుఁ గాంచఁ గీడు

పరమదీనులఁజిక్క బట్టి కొట్టినఁ గీడు

భిక్షుకులను దుఃఖపెట్టఁ గీడు

నిరుపేదలను జూచి నిందఁజేసినఁ గీడు

పుణ్యవంతులఁ దిట్టఁ బొసగుఁ గీడు

సద్భక్తులను దిరస్కార మాడినఁగీడు

గురుని ద్రవ్యము దోచుకొనినఁ గీడు

తే॥ దుష్టకార్యము తొనరించు దుర్జనులకు

ఘనతరంబైన నరకంబు గట్టుముల్లె

భూషణవికాస! శ్రీధర్మపుర నివాస!

దుష్ట సంహార! నరసింహ! దురితదూర!

53

దురితములను బాపు నరసింహస్వామీ! శ్రీధర్మపుర నివాసా! దుష్టులను పరిమార్చువాడా! పరమేశా! పద్మనేత్రా! నీ సేవ చేశానుగదా! స్వామీ! ఓ ప్రభూ! తెల్లదామరల బోలిన కన్నులు కలవాడా!

ఓతండ్రీ! మంచివారితో జగడము పెట్టుకుంటే, కవులతో విరోధము వహిస్తే, దీనుల్ని కొడితే, యాచకులను ఏడిపిస్తే, నిరుపేదలను నిందిస్తే, పుణ్యాత్ములను భిక్షులను తూలనాడితే, గురువులసొమ్ము కొల్లగొడితే కీడు తప్పదు. చెడ్డపనులు చేసేవారికి దుష్టులకు నరకమే భద్రంగా దాచుకున్న ముల్లె.

శ్రీశేషపుకవిగారు ఈ పద్యములో వినాశనమునకు కారణములను చక్కగ చెప్పినారు. వీనిని జీవితములో ఎన్నడు కూడా చేయకూడదు. దానివలన కులక్షయము సర్వనాశనము తప్పదు. దుర్యోధనుడు సాధువులను దూషించాడు. ఏమైందో మనందరికి తెలుసు. “సాధుబాధా కులక్షయమ్” అను సూక్తి లోకప్రసిద్ధము.

అందువలన ఎవరితోనూ విరోధమును పెట్టుకొనక నీతో విరోధమును పెట్టుకొనువారితో ఉదాసీన భావముతో ఉండుటయే పరమభక్తి యొక్క లక్షణము.

7. సర్వాంగే ఘనసార కుంకుమఘన శ్రీ గంధ పంకాంకితం

కస్తూరీ తిలకం చ ఫాలఫలకే గోరోచనా పత్రకం ।

గండాద్ధర్మన మండలే నయనయోర్ద్వివ్యాంజనం తేంచితం

కంఠాబ్జే మృగనాభిపంకమమలం త్యక్తీతయే కల్పితామ్ ॥

కుంకుమ పూవుతో కూడిన శ్రీగంధమును నీ సర్వాంగములలో సమర్పించుచున్నాను. ఫాలదేశములో కస్తూరితిలకమును, అద్దాలవంటి కపోలప్రదేశములో చిత్రలేఖనమును, నయనములకు సుందరముగ కాటుకరేఖలను, గళాసీమలో కస్తూరీ సమ్మిశ్రితమైన గంధమును సమర్పించుచున్నాను. మాతా! గ్రహింపుము.

8. కల్హారోత్పలమల్లికా మరువకై స్సౌవర్ణపంకేరు హై

రాజీ చంపకమాలతీ వకుళకైర్మందార కుండాదిభిః ।

కేతక్యాకరవీరకైర్బహువిధైః క్లుప్తాస్త్రజో మాలికాః

సంకల్పేన సమర్పయామి వరదే సంతుష్టయే గృహ్యతామ్ ॥

వరదాయినీ! వికసించిన కలువ, మల్లె, మరువము, సువర్ణ కమలము, జాజి, చంపక, మాలతి, పొగడ, కుంద, మందార, మొగలి, కరవీరాది వివిధ సుగంధ పుష్పమాలలను నీకు సమర్పించుచున్నాను. స్వీకరింపుము తల్లీ!

9. హంతారం మదనస్యనందరుసి యైరంగైరనంగోజ్ఞలైః

యైర్భృంగావళి నీలకుంతలభరై ర్భద్రాసీ తస్యాశయం ।

తానీమాని తవాంబ! కోమలతరాణ్యామోదలీలాగృహం

ణ్యామోదాయు దశాంగ గుగ్గులు ఘృతైర్భూపై రహం ధూపయే ॥

మాతా! తన కంటిమంటచేత మన్మథుణ్ణి బూడిద చేసిన పరమేశ్వరునికి ఆనందమును కలిగించినట్లినీవు పునః మన్మథుణ్ణి పునర్జీవితాని చేసినట్టి, తుమ్మెదల రెక్కలవలె నిగనిగలాడుతూ, సమస్త సుగంధద్రవ్యములకు ఆలవాలమై పట్టుకుచ్చువలె అత్యంత మృదువుగా ఉన్న నీ కురులకు పరిమళభరితమైన దశాంగ గుగ్గులములతో, గోఘృతముతో ధూపమును సమర్పించుచున్నాను.

శ్రీనరసింహ శతకము

సీ॥ పరులద్రవ్యము మీద భ్రాంతినొందిన వాడు

పరకాంతల కపేక్ష పడెడివాడు

అర్థుల విత్తంబు లపహరించెడి వాడు

దాన మియ్యంగ వద్దనెడివాడు

సభలలోపల నిల్చి చాడి చెప్పెడివాడు

పక్షపు సాక్ష్యంబు పలుకు వాడు

విష్ణు దాసులఁ జూచి వెక్కిరించెడివాడు

ధర్మసాధులఁ దిట్టఁ దలఁచువాడు

తే॥ ప్రజల జంతుల హింసించు పాతకుండు

కాలకింకర గదలచేఁ గష్టమొందు

భూషణవికాస! శ్రీధర్మపుర నివాస!

దుష్ట సంహార! నరసింహ! దురితదూర!

54

దురితములను బాపు నరసింహస్వామీ! శ్రీధర్మపుర నివాసా! దుష్టులను పరిమార్చువాడా! పరమేశా! పద్మనేత్రా! నీ సేవ చేశానుగదా! స్వామీ! ఓ ప్రభూ! తెల్లదామరల బోలిన కన్నులు కలవాడా!

ఓనరసింహ స్వామీ! ఇతరుల సొమ్మును ఆశించువాడు, పరస్త్రీలను కామించువాడు, బిచ్చగాండ్ర ధనమును అపహరించువాడు, ఎవరైనా దానమిస్తూ వుంటే వద్దని చెప్పేవాడు, సభలలో చాడీలు చెప్పేవాడు, పక్షపాత బుద్ధితో ఏకపక్షముగా సాక్ష్యము చెప్పేవాడు విష్ణుభక్తులను గాని శైవభక్తులను గాని ఏ భక్తులనైనా సరే ఎగతాళి చేసేవాడు, మంచివారిని తిట్టేవాడు, ప్రజలను, జంతువులను హింసించేవాడు యమకింకరులచే బాధపడవలసినదే.

శ్రీశేషప్పకవిగారు మానవుడై పుట్టినందుకు ఏ ఏ పనులు చేయకూడదో చక్కగ వివరించి నారు. ఇట్టి దురాచారమును గూర్చి చెప్పి మానవులను మంచిమార్గమున నడపుటయే సత్యవులయొక్క పరమకర్తవ్యము.

పైన చెప్పిన కార్యములను పొరపాటున కూడా చేయకుండ జీవితములో జాగ్రత్త పడవలెను.

శ్రీశంకరభగవత్పాదాచార్య విరచితమ్

10. లక్ష్మీ ముఱ్ఱులయామి రత్న నివహేన్ద్రాసాంతరే మందిరే
మాలా రూప విశంజితై ర్మణిమయ స్తంభేషు సంభావితైః ।
చిత్రైర్దాటకపుత్రికాకరద్యుతై ర్గవ్యై ర్భుజై ర్మృగైః
దివ్యైర్దీపగగై ర్నిరూ గిరిసుతే! సంతుష్టయే కల్మషతామ్ ॥

ఓ గిరిరాజనందినీ! లక్ష్మీప్రదములైన నవరత్న స్తంభములతో నిర్మింపబడిన నీ భవనములో మాలారూపముగా ఉన్న మణిమయ స్తంభములతో చిత్రముగ నిర్మింపబడిన బంగారు బొమ్మల చేతులతో ఆవునేతి దీపమాలికలను సమర్పించుచున్నాను. తల్లీ! స్వీకరింపుము.

11. హ్రీంకారేశ్వరి తప్తహాటకకృతైః స్థాలీసహస్రై ర్భృతం
దివ్యాన్నం ఘృత సూపశాక భరితం చిత్రాన్న భేదం తథా ।
దుగ్ధాన్నం మధుశర్కరాదభియుతం మాణిక్య పాత్రే స్థితం
మాషాపూప సహస్రమంబ సఫలం నైవేద్య మావేదయే ॥

హ్రీంకారేశ్వరి! బంగారుపళ్ళెరములలో కరిగించి పోసిన నెయ్యి, పప్పుకూరలు, దివ్యాన్నము, పులిహొర, పాయసాన్నము, చక్రపాంగలి, దధ్యన్నములు, మాణిక్య పాత్రములలో వేలాది బూరెలు, గారెలు, అనేక విధములైన ఫలములతో కూడిన నైవేద్యమును సమర్పించుచున్నాను. జననీ! స్వీకరింపుము.

12. స్వచ్ఛాయై ర్మృగకేతకీ దళరుచా తాంబూలవల్లీ దళైః
పూగైర్భూరి గుణై స్సుగంధి మధురైః కర్పూర ఖండోజ్జ్వలైః ।
ముక్తా చూర్ణ విరాజితై ర్బహువిధై ర్మృతాంబుజామోచితైః
పూర్ణా రత్నకళాబికా తవ ముదేన్యస్తాపురస్తా దుమే!

స్వచ్ఛమైన శ్రేష్ఠమైన మొగలియాకుల కాంతితో సమానమైన కాంతిగల లేత తమలపాకులను శ్రేష్ఠమైన పోకచెక్కలపొడిని, పచ్చకర్పూరముతో మిశ్రితములైన సుగంధ ద్రవ్యములను ముత్యములతో తయారైన సున్నమును, మంచి పరిమళము కల తాంబూలమును సమర్పించుచున్నాను. రత్నకళాచికను కూడ నీ సన్నిధిలో ఉంచుచున్నాను. జననీ! గ్రహింపుము.

శ్రీనరసింహ శతకము

సీ॥ నరసింహ! నాతండ్రి నన్నేలు నన్నేలు
కామితార్థములిచ్చి కావు కావు
దైత్య సంహార! చాల దయయుంచు దయ యుంచు
దీనపోషక! నీవే దిక్కు దిక్కు
రత్నభూషితపక్ష! రక్షింపు రక్షింపు
భువనరక్షక! నన్నుఁ బ్రోవు ప్రోవు
మారకోటి స్వరూప! మన్నించు మన్నించు
పద్మలోచన! చేయి పట్టు పట్టు
తే॥ సురవినుత! నేను నీచాటు జొచ్చినాను
నా మొఱాళించి కడతేర్చు నాగశయన!
భూషణవికాస! శ్రీధర్మపుర నివాస!
దుష్ట సంహార! నరసింహ! దురితదూర!

55

దురితములను బాపు నరసింహస్వామీ! శ్రీధర్మపుర నివాసా! దుష్టులను పరిమార్చువాడా! పరమేశా! పద్మనేత్రా! నీ సేవ చేశానుగదా! స్వామీ! ఓ ప్రభూ! తెల్లదామరల బోలిన కన్నులు కలవాడా!

దీనవత్సలా! స్వామీ! నీవు నాకు జన్మ నిచ్చిన తండ్రివి. నేను కోరిన సంపదలను ఇచ్చి నన్ను కాపాడుము. నాపై కరుణజూపుము. దీనవత్సలుడవైన నీవే నాకు దిక్కు, నీది రత్నభూషిత పక్షస్థలము. నీవే నన్ను రక్షించాలి. లోకములన్నింటిని కాపాడే వాడవు నీవే. నన్ను దగ్గర జేర్చుకో. కోటి మన్మథులంతటి అందగాడివి నీవు. నన్ను అనుగ్రహింపుము. పద్మాక్షా! నా చేయిపట్టుకుని నడిపించు. నిన్నాశ్రయించినవాణ్ణి నా మొర ఆలకించి నా కష్టాల్ని నివారింపుము.

భగవంతునికి శరణాగతుడైనవాడికి ఉండవలసిన లక్షణములను ఈ పద్యములో చక్కగ చెప్పినారు శేషప్పకవిగారు. సర్వమునూ భగవంతునికి అర్పించి ఆయన ద్వారా అన్నివిధముల రక్షణ పొందుటయే శరణాగతి. శరణన్నవారిని వారు ఎట్టివారైనను నేను వదిలిపెట్టనని అభయ మొసంగియున్నాడు భగవంతుడు.